

مجتہد: اوصاف و شرائط

ڈاکٹر ظہور احمد اظہر

اجتہاد پیشہ کی طرح عهد حاضر میں بھی اسلامی دنیا کا ایک اہم ترین مسئلہ اور دلچسپ موضوع بحث ہے۔ اس کی وجہ یہ ہے کہ اجتہاد نہ صرف یہ کہ ایک شدید ترین ضرورت ہے بلکہ مسلمان قوم کی بیداری اور ترقی کا مفید ترین وسیلہ بھی ہے۔ اس کی اہمیت و افادیت اس کے لغوی معنی اور اصطلاحی مفہوم سے بھی عیان ہے۔ اس کے معنی اور مفہوم سے ہی ایک ولولہ تازہ کا پیغام اور جوش عمل کی دعوت مترشح ہوئی ہے۔ یہ بات صبر و استقامت کی طرف بھی اشارہ کرنے ہے اور عزم و پہمت کے ساتھ جہد مسلسل کی بھی غماز ہے۔

لغت میں اجتہاد کے معنی یہ ہے: کسی کام میں انتہائی کوشش کرنے ہوئے اپنی تمام تر صلاحیتیں صرف کر دینا۔ اسلامی شریعت کی اصطلاح میں اجتہاد کا مفہوم یہ ہے کہ مأخذ شرع کی روشنی میں کسی شرعی مسئلے کا حل معلوم کرنے کے لیے اپنی تمام تر صلاحیتوں کو اس طرح بروئے کار لانا کہ آگے مزید کوشش کی گنجائش باقی نہ رہے۔ ان معافی اور اس مفہوم کا تقاضا یہ ہے کہ مجتہد یا اجتہاد و استنباط کا فرضیہ انجام دینے والا ایک نہایت اہم اور مفید کام انجام دیتا ہے، اس لیے اس میں کچھ شرائط اور کچھ اوصاف کا پایا جانا لازمی ہو گا تاکہ وہ اس عظیم ذمہ داری سے کاہقہ عہدہ برآ ہو سکے۔

اصل موضوع تک پہنچنے سے قبل بعض شمیدی امور کی طرف اشارہ کرنا ضروری معلوم ہوتا ہے کیونکہ ان امور سے نہ صرف یہ کہ موضوع کی اہمیت عیان ہوگی،

بلکہ اسے سمجھنے میں بھی بہت مدد ملے گی۔ ان تہمیدی امور میں سرفہرست وہ غلط فہمیاں ہیں جو ہمارے بعض دانشوروں کی مریبوں منت ہیں۔ یہ حضرات دانستہ یا نادانستہ طور پر تخلیط و ابہام کا شکار ہیں جس سے ہماری ملت کی فسکری زندگی ایک گونہ ابتری اور الجھاؤ کی کیفیت سے دوچار ہے اور ذہنوں میں شک وے اطمینانی اور اضطراب وے چیزی کا دور دورہ ہے۔

ان غلط فہمیوں میں سرفہرست یہ غلط فہمی ہے کہ ہمارے یہ پرانگندہ ذہن دانشور لفظ اجتہاد کے مفہوم و معنی کو سمجھئے بغیر اس موضوع پر اظہار خیال کرتے ہیں، وہ عموماً یہی سمجھتے ہیں کہ اجتہاد کے معنی ہیں کوشش کرنا اور اس کا مفہوم یہ ہے کہ کسی مسئلے پر آزاد رائے دینا اور بس! یہی سے غلطی کا آغاز ہو جاتا ہے اور اس غلط بنیاد پر جو عارٹ کھڑی ہوتی ہے وہ بھی باطل اور غلط فہمیوں بلکہ غلطیوں کا مجموعہ ہوتی ہے، حالانکہ آزادانہ رائے دینے کا تو اجتہاد سے کوئی تعلق ہی نہیں بلکہ آزادانہ رائے کے لیے تو مرنے سے کسی قسم کے اجتہاد کی ضرورت نہیں۔ آپ نے اگر رائے ہی دینا ہے تو دیجیے مگر اسے اجتہاد کا نام مت دیجیے۔ اس لیے کہ نصوص شرعیہ یا شریعت کے منابع و مصادر سے آزاد ہو کر کسی مسئلے پر سوچنا اور آزادانہ رائے کی بنیاد پر فیصلہ دینا شرعی اجتہاد کے ضمن میں آتا ہی نہیں۔ شرعی اجتہاد محض رائے ذہن کا نام نہیں ہے بلکہ شرعی اجتہاد تو یہ ہے کہ جب کوئی ایسا مسئلہ درپیش ہو جس کے بارے میں کوئی واضح شرعی حکم کتاب و سنت میں موجود نہیں تو مأخذ شریعت کی چہان پہٹک کی جائے۔ نظائر و امثال پر غور و فکر کیا جائے اور اس طرح محنت و کوشش صرف کرنے کے بعد جو حل سامنے آئے اسے شرعی اجتہاد کہا جائے گا۔ اگر آپ یہ سمجھتے ہیں کہ اجتہاد کا مقصد محض اپنی رائے سے کوئی آزادانہ فیصلہ کرنا ہے یا نصوص شرعیہ سے ثابت شدہ احکام کو بدلتا یا ان کی من مانی تاویل کرنا اجتہاد ہے تو آپ سخت غلطی پر ہیں۔ یہ روش تحریف و تضليل اور ہوس پرستی تو کہلا سکتی ہے مگر شرعی اجتہاد کہلانے کی برگز مستحق نہیں۔

اجتہاد کے سلسلے میں دوسری غلط فہمی یہ پائی جاتی ہے کہ شاید اجتہاد جیسی ڈائیمک تحریک کچھ ملت کے لیے اسلامی زندگی کے منظور سے بالکل غائب ہو گئی تھی یا بعض منکرین نے اسے موقوف و معطل کرنے کی جو رائے دی تھی اسے امت نے قبول کر لیا تھا جس کے بعد اجتہاد و استنباط کا عمل کسی دور میں کسی بھی سطح پر جاری نہ رہ سکا، حالانکہ صورت حال یہی نہیں ہے۔ گزشتہ چودہ صدیوں کے دوران اگرچہ منکرین اجتہاد کا گروہ بھی قائم رہا اور اجتہاد کا دروازہ بند کرنے کے دعووں کا سلسہ بھی جاری رہا مگر اس کے باوجود پر دور میں کسی نہ کسی سطح پر اجتہاد و استنباط کا عمل جاری ہی رہا حتیٰ کہ عہد غلامی کی پستیوں اور پساندگیوں کے باوجود بھی مسلم علماء نے نئے دور کے تقاضوں کے

مطابق تازہ مسائل کے حل کے لیے شرعی استنباط اور فتویٰ کا منصب بھی سنہالہ رکھا۔ سائنسی ایجادات نے جب زندگی کی روشن بدل دی تو شریعت کے پاسبانوں نے امت کی صحیح رہنمائی کا سامان کرنے کا کام بھی جاری رکھا۔ جب ریل اور ہوانی جہاز میں ادائی نماز کے مسائل پیدا ہوئے تو ظاہر ہے ان ایجادات کی مناسبت سے واضح حکم موجود نہ تھا مگر اشارات و نظائر موجود تھیں۔ سفر میں نماز قصر، میدانِ جنگ میں صلوٰۃ الخوف اور حج کے موقع پر جمع بین الصلاتیں کی نظائر کی روشنی میں اجتہاد و استنباط کی بنیاد پر فتاویٰ جاری کیئے گئے۔ خطبہ و اذان میں لاڈ سپیکر کے استعمال کا سوال انہا تو عہد نبوت میں لوگوں تک آواز پہنچانے کے لیے مشروعیت اذان اور منبر کی ایجاد کی نظریں کام آئیں اور علماء نے فتویٰ دیا کہ لاڈ سپیکر سے چونکہ مقصود نمازوں تک آواز پہنچانا ہے تاکہ وہ فریضہ صلوٰۃ سہولت کے ساتھ ادا کر سکیں، اس لیے اس مقصد کے لیے لاڈ سپیکر کا استعمال بھی جائز ہے۔

لیکن جب سود خوری کو حلال قرار دینے اور دیگر مسلمات شرعیہ کو منہدم کرنے کی مذموم حرکات اور سعی نامشکور شروع ہوئی تو ان مسلم علماء نے اس تحریف و ہوس پرستی کو اجتہاد تسلیم کرنے سے انکار کر دیا۔ نام نہاد روشن خیال اور ترق پسند دانشور انہیں تنگ نظر اور رجعت پسند ہوئے کا طعنہ بھی دیتے رہے اور اجتہاد کے دروازے چوپٹ کھول دینے کا دعویٰ بھی کرتے رہے مگر اہل علم و تفہی نے یہ مذموم تحریک کامیاب نہ ہونے دی۔

ایک وقت ایسا آیا جب داخلی خلیفشار اور فتنہ و فساد نے اسلامی معاشرے کو کھوکھلا کر دیا تھا۔ اجتہاد و استنباط کے نام پر افتراق اور گروہ بندی کا مسلسلہ شروع ہو گیا تھا۔ اس کے ساتھ ہی سامراجیوں نے ضعیف و ناتوان، پساندہ اور غفلت میں اونگتھے ہوئے مسلمانوں کو دیوبج لیا تھا جس کے نتیجے میں مسلمانوں نے گھبرا کر میدان عمل سے فرار کی راہ اختیار کر لی تھی۔ وہ بر شری اور بر بات کو خوف، شک اور ہچکچاپٹ کی نظر سے دیکھتے تھے۔ اس لیے جہاں وہ تجدید و اجتہاد سے محروم و بیزار ہو گئے تھے، وہاں وہ مغرب سے آئے والی ہوا کے بر جھونکے سے بدک جاتے تھے۔ انگریزی زبان تک پڑھنے کو دین سے برگشتگی علامت تصور کرنے لگئے تھے۔ اچھے با برسے جدید افکار اور تہذیبی اطوار سے بھی گریزان تھے اور ماننسی علوم اور جدید ایجادات و وسائل سے بھی خوف زدہ تھے، اس لیے کہ وہ شکست خورده ذہن رکھتے تھے۔ مگر جیسے ہی مریض کو سنہالا دیا گیا، مصلحتین وقت نے امت کو ہوش میں آ کر حالات کا مردانہ وار مقابلہ کرنے کے لیے تیار کر لیا چنانچہ خوف اور ہچکچاپٹ کی کیفیت بھی ختم ہو گئی۔ ماننسی علوم کو بھی قبول کر لیا گیا اور تجدید و اجتہاد کا راستہ بھی اہل علم و تقویٰ کے لیے حسب معمول کھلا ہی رہا۔

اسلام کا نہ تو مائنسی علوم سے کوئی تصادم ہے اور نہ وہ انسانی فکر و تہذیب کی ترقی کا مخالف ہے بلکہ اسلام تو جہاں علم و سائنس کی راہوں پر گامزن ہونے کی پر زور دعوت و تلقین کا علمبردار ہے وباں اس اندھی اور جامد تقلید کا بھی مخالف ہے، جس کا اللہ کے پیغمبر اور حجت و دلیل کے ساتھ کوئی واسطہ نہ ہو اور جو انسانوں سے فکر و تدبیر اور غور و خوض کی قوتیں سلب کر لینے کی قائل ہے۔ قرآن مجید انسف و آفاق میں فکر و تدبیر کی دعوت دینا ہے۔ اپل عقل و اولی الاباب کو جہنمجهوڑتا ہے اور فکر و بصیرت سے اعراض کرنے والوں سے کہتا ہے: افلایتبدرون القرآن ام علی قلوب اقفالها^۱ : کیا یہ قرآن میں فکر و تدبیر نہیں کرتے یا ان کے دلوں پر قفل پڑے ہوئے ہیں؟ رسول اللہ صلی اللہ علیہ وسلم کا ارشاد ہے: السکمة ضالة المؤمن اینما وجدها اخذها او کما قال صلی اللہ علیہ وسلم^۲ کہ حکمت و دانش تو مومن کی گم گشتہ میراث ہے۔ اسے جہاں ملے گی لے لے گا! مگر سب سے پہلے سوچنے کی بات یہ ہے کہ کوئی بات حکمت و دانش ہے بھی یا نہیں یا محض فتنہ و گمراہی کو حکمت و دانش اور چمکتی پتھر کو موقع تصور کر لیا گیا ہے۔ جب یہ بات یقین کے ساتھ پایا ہے ثبوت کو پہنچ جائے کہ فلاں بات حکمت اور موقع ہے تو پھر مسلمان اسے قبول کرنے میں کبھی پس و پیش نہیں کرے گا۔ اس حقیقت کا سب سے بڑا ثبوت یہ ہے کہ روم اور یونان کے تھانوں میں مقفل و مقید مائنسی علوم کو رہائی دلانے اور محفوظ کرنے کے ترقی دینے والے مسلمان ہی تھے، اس کے علاوہ یہ حقیقت بھی کہ اسلام کی تاریخ میں کبھی بھی مائنسی تحقیق کی مخالفت نہیں کی گئی بلکہ عہد نبوت سے لے کر بعد کے تمام ادوار میں مائنسی علوم کی پیشہ حوصلہ افزائی کی گئی ہے۔ کسی عہد میں مسلمانوں نے کسی مفکر یا مائنس دان کو محض اس لیے سولی پر نہیں چڑھایا کہ وہ مائنسی ترقی، نئے نئے مائنسی تجربات و ایجادات یا نظریات کی تخلیق میں لگا ہوا ہے۔

اسلام نے رہن سہن کے سادہ اور فطری آداب پر کسی قسم کی پابندی نہیں لگائی، نہ اسلام نے مسلمانوں کو کسی ایک مخصوص لباس کا پابند بنایا ہے۔ آب و ہوا اور مقامی ضرورت کے مطابق پر خطے کے مسلمانوں کو اپنا مناسب لباس اپنائے کی اجازت ہے۔ آج بھی بین الاقوامی اسلامی اجتماعات میں لباس کا تنوع و اختلاف اسلام کی اس وسعت نظر کا غزا نظر آتا ہے، تاہم اسلام اس بات کو تسلیم نہیں کرتا کہ محض فیشن پرستی کو روشن خیالی کا نام دے دیا جائے یا ایک مخصوص وضع و قطع اور لباس کو مائنس دان ہونے کی علامت تصور کر لیا جائے اور حقایق دین یا مکرم اخلاق کی تضییک و تمسخر اڑائے کو مائنس کی معراج سمجھ لیا جائے۔ کوٹ، پتلون اور نکٹائی کا روشن خیالی یا مائنس سے کوئی تعلق نہیں۔ اسی

۱۔ القرآن۔ سورہ مجد، آیت ۲۴۔

۲۔ صحیح ترمذی، ابواب العلم۔ ص ۱۵۹ ج ۱۰۔ مطبعة الصاوى۔ مصر، طبع اولی۔

طرح شلوار قمیض یا اسلامی وضع قطع سائنسی ترقی یا تحریبات کی راہ میں کوئی رکاوٹ نہیں - مشرقی لباس یا اسلامی وضع قطع دیکھ کر سائنسی لیبارٹری کرنٹ کیہی نہیں مارے گی - بات صرف اتنی ہے کہ اگر آپ کائنات کی گھرائیوں میں اُتر کر اسرار و حقائق کا انکشاف کرتے ہیں یا سمندروں اور پہاڑوں کا سینہ چیر کر انسانیت کی بھلائی اور مربنڈی کا سامان گرتے ہیں تو آپ صاحب کرامات مردِ مونین ہیں اور سائنس کے میدان کے مجتہد ہیں - اس اجتہاد سے نہ اسلام نے آپ کو روکا ہے، نہ کوئی روک سکے گا۔

اجتہاد کے ضمن میں تیسرا غلط فہمی یہ ہائی جات ہے کہ شاید آزادانہ اجتہاد کی حدود اتنی وسیع ہیں کہ تمام مسلمات شریعت یہی اس کی زد سے باہر نہیں - کتاب و سنت کی واضح نصوص قطعیہ کی بنیاد پر ثابت شدہ شرعی احکام جو چودہ صدیوں سے تواتر و تسلسل کے ساتھ تمام امت کا متفرقہ معمول چلے آتے ہیں مگر آج کی چشم کچھ نگاہ اور پست بمت دلوں کو فرسودہ یا مشکل نظر آتے ہیں ان میں ہیر پھیر یا بنیادی تبدیلی یعنی اجتہادی قوتیں صرف کی جا سکتی ہیں! مثلاً یہ کہ مرمایہ پرست ذہنیت اور سود خور صہیونیت نے سودی نظامِ معیشت کا جو پولناک بین الاقوامی جال پھیلا رکھا ہے اس میں الجھی ہوئی دکھی اور مجبور و مقہور انسانیت کو نجات دلانے اور نگانے کے بجائے اس میں کراہتی اور تڑپتی رہنے کا فتویٰ دے دیا جائے اور ناموں کے ہیر پھیر سے سود کو حلال قرار دے دیا جائے یا مثلاً نئی تہذیب کے نتیجے میں اختلاط مرد و زن، عربی، یہ راہ روی اور فحاشی کے جس سیلاب بلانے انسانیت کو اپنی لپیٹ میں لے لیا ہے اس کا رخ موڑنے اور اسے بے اثر کر کے پاکیزگی و طہارت کا حامل پرسکون معاشرہ تشكیل دینے کی کوشش کے بجائے آزادی نسوان کے خوشنا نام پر روشن دماغ مجتہد یہ فتویٰ عنایت فرمادے کہ بندگان خدا کو اس کی غلامت و عقوبت کی دلدل میں پہنسا رہنے دو اور سب کو اس کی بلاکت و تباہی کی نذر ہونے دو یا مثلاً نماز، روزہ، حج، زکوٰۃ اور دیگر شعائر احلامی کو کوئی ایسا رنگ دیا جائے یا کوئی ایسی توجیہ نکالی جائے جس سے نام نہاد روشن زمانے کی ترقی معمکوس کے ساتھ ساتھ اسلامی معاشرے کی اخلاقی اقدار، ثقافتی روایات اور معاشرتی آداب کا بھی دیوالیہ نکل جائے اور مسلمان بھی لوئی لنگری مادیت کے ساتھ ہوئے انسانوں کا بصر و ہم رنگ بلکہ ہم پیالہ و ہم نوالہ بن جائے۔

یہ تو بالکل درست اور مسلم ہے کہ اسلام میں اجتہاد کا دروازہ پیش کی طرح آج بھی کھلا ہے - گزشتہ چودہ صدیوں کے دوران مخالفت کے باوجود اجتہاد کا دروازہ کبھی بند نہیں ہوا، کسی نہ کسی مطحہ پر اجتہاد مسلسل جاری رہا ہے، کبھی اجتہاد مطلق کے درجے میں، کبھی اجتہاد جزئی کی شکل میں اور کبھی اخذ و استنباط کی بنیاد پر فتویٰ جاری کرنے کی صورت میں اسلامی اجتہاد کا

سلسلہ جاری رکھا گیا۔ حضور صلی اللہ علیہ وسلم کا فرمان ہے : **الجهاد ماضی الیوم القيامة**^۱ کسہ جہاد تو قیامت تک جاری رہے گا تو جس طرح قیامت تک مرد مومن کا جہاد جاری ہے ، اس طرح اُمت میں اجتہاد بھی جاری ہے اور جاری رہے گا ۔

لیکن ضرورت اس بات کی ہے کہ جس طرح جہاد کے لیے کچھ تربیت اور اسلحہ درکار ہوتا ہے اس طرح اجتہاد کے لیے بھی بعض شرائط اور آداب ہوئے چاہیں جن کا جانتا اور ان سے متصف ہونا لازم ٹھہرے ۔ اس میں شک نہیں کہ اجتہاد کا دروازہ آج بھی پیشہ کی طرح کھلا ہے جس سے ہر وہ شخص داخل ہو سکتا ہے جو اس کا اہل اور حقدار ہو مگر یہ بات کسی کو زیب نہیں دیتی کہ وہ اس دروازے سے ننگے ہاؤں اور میلے کچنیلے لباس کے ساتھ ہی گھسا چلا آئے اور اجتہاد کی سعی ناسکور فرمائے لگے ۔ وہ اجتہاد کے آداب اور شرائط سے آگہ ہو یا نہ ہو ، اس کا مبلغ علم خواہ کچھ ہی ہو ، وہ کلمہ طیبہ اور بسم اللہ کا بھی صحیح تلفظ اور املاء جانتا ہو یا نہ جانتا ہو ، شریعت کے مأخذ سے آزادانہ استفادہ کرنے کے قابل ہو یا نہ ہو ، لیکن آزادانہ اجتہاد کرنے کے لیے ضرور تیار ہو ۔ اس کا مطلب تو یہ ہوا کہ مأخذ شرح کی روشنی میں اجتہاد کرنے والا مطلوب نہیں بلکہ نیا اسلام گھڑنے والا آزاد خیال مجتہد مطلوب ہے ۔ دوسرے لفظوں میں شریعت ہر عمل کی راہ پسوار کرنے والا مجتہد درکار نہیں بلکہ اس کے بجائے اسلام کو بدلتے والی ملحد کی تلاش ہے ، حالانکہ اسلامی دنیا کا عصر حاضر ملحد کا متجمل نہیں ہو سکتا ۔ اسے تو مجتہد کی ضرورت ہو سکتی ہے ، ایک ایسا مجتہد جو اسلامی شریعت کی صلاحیت ، برتری اور حقانیت ثابت کر سکے ، جو مسلمانوں کی ذہنیت بدل کر رکھ دے ، سوچ کے دھارے بدل دے اور اسلام کی کامیابی کی راہیں روشن کر دے اور اسلام کو بدلتے کے بجائے مسلمانوں کو بدلے ۔ یہ اُمت ایک مجتہد سے زیادہ ایک مجدد کی محتاج ہے جو قلب مون کو ایمان و ایقان میں پختہ تر کر سکے ۔ ہماری اصل مشکل اجتہاد نہیں تجدید ہے ۔ ریا اجتہاد و استنباط تو وہ تو اُمت میں کبھی بند نہیں ہوا ۔ مجتہد سے کوئی زمانہ خالی نہیں ہو سکتا جو کتاب و سنت کی روشنی میں اُمت کو درپیش نئے مسائل کا حل پیش کرنے رہے یہی ۔ لیکن آزادانہ اجتہاد سے کتاب و سنت کے احکام کو بدلتے یا تحریف کرنے والی کی گنجائش نہیں ۔ ایسے لوگوں کے لیے اُمت مسلمہ سے باہر کی دنیا وسیع ہے ویاں اپنی جولانیاں دکھا سکتے ہیں ۔ اسلام میں تو اس تحریف و تلبیس کو نہ کبھی پرداشت کیا گیا ہے اور نہ کیا جائے گا ۔ نصوص شرعیہ سے آزاد ہو کر محض ذاتی سے حلال کو حرام ، حرام کو حلال یا خوب و ناخوب کا فتویٰ دینا ہوس پرستی اور اسلام دشمنی تو ہو سکتی ہے ، اسلامی اجتہاد پر گز نہیں ہو سکتا ۔

۱- متن ابی داؤد مع حاشیہ عون المعبود - دارالكتاب العربي ، بیروت لبنان - باب فی دوام العجہاد ۔

ہو سکتا ہے مجھے بھی رجعت پسندی یا متشددانہ مؤقف رکھنے والے کے القاب سے نوازا جائے لیکن مجھے اس کی پرواہیں - مجھے صرف یہ کہنا ہے کہ جو کچھ اللہ نے مدد صلی اللہ علیہ وسلم پر نازل کیا یا جو کچھ زبان رسالت سے ادا ہوا ، اس کی حکمت و ابیمیت کور چشمیں کو سمجھے آئے یا نہ آئے ، آج نہیں تو کل ضرور ان کی عقل کے تالے کھل جائیں گے اور وہ احکام قرآن کو اجتہاد سے بدلتے پر نادم اور شرمندہ ہوں گے - جب ان پر حقیقت منکشف ہوگی تو منہ دکھانے کے نابل بھی نہیں ریں گے - صرف ایک مثال پیش کر کے آگے بڑھئے کی اجازت چاہوں گا - قرآن کریم نے سود خوری کو استھصال و استغلال کی بدترین صورت اور لعنت و نخوست کی قبیح ترین علامت کے طور پر بڑی شدت کے ساتھ حرام قرار دیا مگر صہیونیت و زر پرسی کے پھیلانے ہوئے جال کے معاشری نظام نے جب ساری انسانیت کو اپنی لپیٹ میں لے لیا تو آزادانہ اجتہاد کے داعی دانشور سود کو مختلف ناموں اور تاویلوں سے حلال قرار دینے پر تل گئے - مگر جب کارل مارکس اور اس کی معنوی اولاد نے بھی سود خوری کو استھصال کی بدترین صورت قرار دیا تو یہی دانشور آزادانہ اجتہاد کو چھوڑ کر سود کو انسانی معاشرے کی پیشانی کا بدئما داغ قرار دینے لگ گئے اور کمیونزم کے اس تصور پر عشق کر اٹھے مگر جب اللہ کی کتاب نے سود کو حرام ، خدا کی لعنت اور شیطان نشہ قرار دیا تو اسے دقیانوس خیال تصور کرتے ہوئے آزادانہ اجتہاد سے بدلتے کے لیے بے قرار ہو گئے - اس لیے میری گزارش اتنی ہے کہ باقی احکام قرآنی و نبوی کو بھی اسی پر قیاس کیا جائے اور آزادانہ اجتہاد سے انہیں بدلتے والوں کا معاملہ اللہ پر چھوڑ دیا جائے ۔

اس سلسلے کی چوتھی غلط فہمی یہ محسوس ہوتی ہے کہ شاید اسلامی معاشرے کا پر فرد بلا قید و تخصیص پر ایک معاملے میں اجتہاد کا حق رکھتا ہے - میں یہ سمجھتا ہوں کہ پہلی تین غلط فہمیوں کے ازالے کے سلسلے میں جو گزارشات پیش کی جا چکی ہیں وہ کافی ہیں ، بلکہ ضمی طور پر اس آخری اور چوتھی غلط فہمی کے ازالے کے سلسلے میں بھی کچھ اشارات آ گئی ہیں - تاہم اس مقالے کا بنیادی مقصد اسی غلط فہمی کا ازالہ کرنا ہے اور یہ بتانا ہے کہ فقہ اسلامی کے نازک ترین بلکہ مشکل ترین میدان اجتہاد میں داخل ہونے کے لیے کچھ اوصاف و آداب اور کچھ شرائط موجود ہیں - پر فرد امت کے لیے اس میدان میں قدم رکھنا نہ تو آسان ہے اور نہ یہ ممکن و ضروری ہے ، کیونکہ قرآن مجید جس طرح اسلامی معاشرے میں اصلاح و تبلیغ کے لیے ایک جماعت کی تیاری کا حکم دیتا ہے ، اس طرح تفقید فی الدین کے لیے بھی ایک گروہ کی تیاری کا فرمان موجود ہے : فلولا نفر من کل فرقہ منہم طائفہ ایتھرہوا فی الدین و الینذر روا قومہم اذا رجعوا لعلہم يحذرون : یعنی اگر ایسے ہوتا کہ پر معاشرہ اہل اسلام میں سے ایک گروہ ایسا ہوتا جو تفقید فی الدین کی

صلاحیت پیدا کرتا اور پھر واپس جا کر اپنی قوم کو ڈرانا تاکہ وہ احتیاط سے کام گز سکیں ۔

مجتہد کے اوصاف و آداب اور شرائط سے بحث کا آغاز کرنے سے پہلے مختصرًا اس بات کی طرف اشارہ کر دینا ضروری معلوم ہوتا ہے کہ اصول فقہ کی رو سے تین مقامات ایسے ہیں جہاں اجتہاد ممکن نہیں گویا وہ محل اجتہاد ہی نہیں اور وہ یہ ہیں :

۱۔ ایسے واقعات و احوال جن کے متعلق کتاب و سنت میں قطعی اور واضح احکام موجود ہیں جیسے سود کی حرمت ، محرمات سے نکاح کی ممانعت وغیرہ ۔

۲۔ ایسے واقعات و احوال جن کے متعلق قطعی احکام قرآنی موجود ہیں مگر ان کی تفسیر و توضیح سنت سے پوچھی ہے جیسے نماز پنجگانہ اور مناسک حج وغیرہ ۔

۳۔ ایسی عقوبات و سزاویں جنہیں حدود اللہ کہا گیا ہے اور ان کے متعلق کتاب اللہ میں واضح و قطعی احکام موجود ہیں جیسے حد قذف ، حد زنا اور حد سرقة وغیرہ ۔

چار مقامات ایسے ہیں جہاں اجتہاد ممکن ہے گویا وہ محل اجتہاد ہیں اور وہ یہ ہیں :

۱۔ ایسے احوال و واقعات جن کے متعلق کتاب اللہ اور سنت متواتر میں کوئی واضح اور قطعی حکم سرے سے ہے ہی نہیں ۔

۲۔ ایسے واقعات و احوال جن کے متعلق ایسی احادیث ملتی ہیں جو قطعی ثبوت تو ہیں مگر واضح الدلالہ نہیں ۔

۳۔ ایسے واقعات و احوال جن کے متعلق ایسی احادیث ملتی ہیں جو واضح الدلالہ تو ہیں مگر قطعی الثبوت نہیں ۔

۴۔ ایسے واقعات و احوال جن کے متعلق وارد ہونے والی حدیثیں نہ تو قطعی ثبوت ہیں اور نہ واضح الدلالہ ہیں ۔

متقدمین اور متاخرین معاشرین اصول فقہ نے مجتہد کے لیے جن اوصاف و شرائط سے متصف ہونا لازمی ثہرا یا ہے وہ مقصد اور مسئلہ کے نقطہ نظر سے متفق ہیں ، اگرچہ اجہال اور تفصیل کا اختلاف ممکن ہے ۔ متقدمین اکثر ان اوصاف و شرائط پر اجالی نظر ڈالتے رہے ہیں جب کہ متاخرین عملاً اصول فقہ نے ان پر تفصیلی انداز میں نظر ڈالی ہے ۔ متقدمین میں امام غزالی ، الامدی اور ابن حزم الطاہری کو

علم اصول فقہ میں امامت اور قیادت حاصل ہے۔ امام غزالی نے مجتہد کے لیے اجالی طور پر دو شرائط بیان کی ہیں۔ پہلی شرط یہ ہے کہ مجتہد شریعت کے مأخذ و مدارک کا مکمل احاطہ و استیعاب رکھتا ہو اور اس قابل ہو کہ غور و فکر سے ظنی دلائل کی بنیاد پر مسائل کا حل نکال سکے۔ ساتھ یہ ابھیت کے لحاظ سے جو بات مقدم ہونے کا حق رکھتی ہے اسے مقدم اور جو مؤخر ہونے کا حق رکھتی ہے اسے مؤخر کرنے کی صلاحیت رکھتا ہو۔ دوسرا شرط یہ ہے کہ وہ وصف عدالت سے متصف ہو اور ان گناہوں سے اجتناب کرتا ہو جو وصف عدالت کے لیے نقص و عیب کا باعث ہوتے ہیں۔ تابم امام غزالی یہ صراحت بھی کرتے ہیں کہ وصف عدالت سے متصف ہونا قبول فتویٰ اور عامۃ المسلمين کے اعتناد کے لیے شرط ہے۔ مجتہد کے اجتہاد کی صحت کے لیے شرط نہیں ہے۔

ان دو اجالی شرائط کے ذکر کے بعد امام غزالی نے پہلی شرط کے اجالی کی تفصیل بیان کرتے ہوئے مدارک و مأخذ شریعت کی معرفت کے لیے آئیہ علوم کو بنیادی وسیلہ قرار دیا ہے (جو شریعت کے مأخذ اربعہ یعنی کتاب اللہ، سنت رسول اللہ، اجماع اور قیاس جسے غزالی نے لفظ عقل سے تبییر کیا ہے) کو سمجھنے میں مدد دیتے ہیں۔ ان علوم میں سے دو کو مقدمہ یا تمہیدی علوم کی حیثیت حاصل ہے اور وہ ہیں: (۱) دلائل قائم کرنے کا علم یعنی شرعی مسائل کے حل میں کن دلائل سے کس طرح کام لیا جائے گا۔ وہ ان دلائل کی تین قسمیں بیان کرتے ہیں: عقلی، شرعی اور وضیعی۔ (۲) دوسرما تمہیدی علم ہے معرفت زبان عربی اور اس کے اصول و قواعد۔ مذکورہ آئیہ علوم میں سے دو کو اختتمائی یا تکمیلی علوم کا درجہ حاصل ہے جن میں سے ایک کتاب اللہ اور سنت رسول اللہ میں ناسخ و منسوخ کا علم ہے۔ یہ علم مجتہد کے لیے حد ضروری ہے کیونکہ جب تک تقدیم و تاخیر کا علم نہ ہو اور یہ معلوم نہ ہو کہ کونسا حکم ناسخ ہے اور کون منسوخ ہے، اس وقت تک مجتہد کے لیے کسی صحیح نتیجے پر پہنچنا ممکن نہیں۔ دوسرما تکمیلی علم سنت رسول اللہ صلی اللہ علیہ وسلم کی روایات کے متون و استناد کی صحیح معرفت ہے جس کے ذریعے مقبول و مردود اور فاسد و صحیح میں تکمیل کرنا ممکن ہو سکتا ہے۔ جو چار علوم وسائل کی حیثیت رکھتے ہیں وہ یہ ہیں:

(۱) ذات و صفات باری تعالیٰ کا علم و معرفت۔

(۲) کائنات کی حقیقت کا علم یعنی یہ کہ یہ کائنات نوپید ہے اور ایک خالق کی تخلیق کا اعجاز ہے۔

(۳) معرفت صداقت رسول اللہ صلی اللہ علیہ وسلم۔

(۴) طرق کلام کا علم۔

مأخذ شریعت کی معرفت کے لیے امام غزالی یہ کافی سمجھتے ہیں کہ مجتہد کو کتاب اللہ کی وہ پانچ سو آیات معلوم ہوں جو احکام شریعت کے متعلق ہیں۔

سنت رسول اللہ صلی اللہ علیہ وسلم کے ضمن میں بھی احکام سے متعلق احادیث کا ازیز ہونا ضروری نہیں بلکہ اتنا معلوم ہونا کافی ہے کہ فلاں مسئلے کے متعلق فلاں مقام پر حدیث نبوی موجود ہے۔ البته یہ ضروری ہے کہ مجتہد کے پاس احکام سے متعلق احادیث کا ایک صحیح مرتب مجموعہ موجود ہو۔ مجتہد کو یہ بھی معلوم ہونا چاہیے کہ وہ کون کون سے مسائل میں جن پر اجماع ہو چکا ہے تاکہ اپنے اجتہاد میں اجماع کی مخالفت کا مرتكب نہ ہو۔

ابن حزم الطاہری^۱ نے مجتہد کی اقسام اور درجات سے بحث کرنے ہوئے لکھا ہے کہ عندالله اجتہاد کرنے والا دو حیثیتوں میں سے ایک حیثیت کا مالک ضرور ہوگا: یا تو وہ صحت و صواب کا مالک ہوگا اور مصیب کھلانے گا اور یا غلطی و خطاء کا حامل ہوگا اور مخطی کھلانے گا، یعنی خطوار۔ البته مآل کے لحاظ سے وہ خطوار مجتہد کے دو درجے بنتا ہے، ایک ایسا خطوار کار جو عندالله معذور ہے۔ اجتہاد میں وہ نیک نیت ہوتا ہے خواہ اس کا اجتہاد غلط ہی ہو۔ دوسرا خطوار کار مجتہد غیر معذور ہوتا ہے اور یہ وہ مجتہد ہے جو جانتے بوجہتے ہوئے غلطی کے ارتکاب کرتا ہے یعنی اس کی نیت ہی نیک نہیں ہوئی۔ اجر کے لحاظ سے بھی وہ مجتہد کی دو قسمیں بیان کرتا ہے۔ ایک ایسا مجتہد جو مصیب ہے اور اسے دو گناہ اجر ملتا ہے: ایک اجتہاد کرنے کا دوسرا درستی اور صحت کا۔ دوسری قسم وہ مجتہد ہے جو خطوار کار ہے مگر اجتہاد میں نیک نیت ہونے کے سبب صرف اجتہاد کرنے کا اجر پاتا ہے۔ ابن حزم اجتہاد کی اہمیت کے ضمن میں آنحضرت صلی اللہ علیہ وسلم کی یہ حدیث نقل کرتا ہے جس میں آپ صلی اللہ علیہ وسلم فرمائے ہیں: ”من اجتہد و اصاب فله اجران و من اجتہد و اخطأ فله اجر واحد“^۲ کہ جس نے اجتہاد کیا اور صحیح نتیجے پر پہنچا تو اسے دو گناہ اجر ملے گا اور جس نے اجتہاد کیا اور غلطی کی تو اسے صرف ایک گونہ اجر ملے گا۔ یہاں سے ابن حزم پر مسلمان کے لئے اجتہاد لازم ٹھہراتا ہے اور تسلیم کرنے والے کو گذہگار اور قابل مذمت قرار دیتا ہے۔

علامہ الامدی نے بھی مجتہد کے لیے دو اجالی شرطیں بیان کی ہیں، پہلی شرط کا تعلق عقائد سے ہے جس میں وہ مجتہد کے لیے وجود باری تعالیٰ کا علم، اس کی صفات کمالیہ پر ایمان اور منصب رسالت کی تصدیق کو لازم ٹھہراتے ہیں۔ دوسری شرط کا تعلق مجتہد کے علم سے ہے، یعنی مجتہد کے لیے یہ لازم ہے کہ وہ شریعت کے احکام، ان کی اقسام، دلائل اور مراتب و شروط سے آگہ ہو، اسے تحصیل احکام کی کیفیت معلوم ہونی چاہیے۔ تحریر و تقریر کے ذریعے احکام پر

۱۔ ملاحظہ ہو: ابن حزم اندلسی الطاہری۔ الاحکام فی اصول الاحکام، ج ۵۔ صفات تا ۱۲۱ - مطبعہ السعادہ مصر، طبع اولی ۵۱۳۳۹۔
۲۔ ابو داؤد (كتاب القضا) جلد ثالث، دارالسکناب العربي، بیروت لبنان۔

وارد ہونے والے اعتراضات کا جواب دے سکے ۔ راویان حديث کی جرح و تحويل سے واقف ہو، صحیح و غیر صحیح حدیث میں امتیاز کر سکے ۔ اسباب نسزوں، ناسخ منسوخ اور عربی لغت و نحو کا عالم ہو ۔ تاہم الامدی کے نزدیک یہ شرائط اس مجتہد کے لیے پیں جسے اصول فقه میں مجتبی، مطلق یا مجتہد کامل کہا جاتا ہے ۔ امام غزالی کی طرح الامدی بھی اجتہاد میں تجزی کا قائل ہے، یعنی مجتہد کے لیے یہ لازم نہیں کہ وہ پر مسئلے پر اجتہاد کی صلاحیت رکھتا ہو، بلکہ وہ شریعت کے کسی خاص شعبے کے مسائل میں اجتہاد پر قادر ہو، تب بھی کافی ہے مگر وہ مجتہد مطلق یا کامل نہیں کہلاتے گا بلکہ مجتہد جزوی کہلاتے گا ۔

متقدمین و متاخرین اور جدید دور کے ماہرین اصول فقہ کے افکار کی روشنی میں مجتہد کے لیے جن اوصاف و آداب اور شروط و لوازمات سے متصف ہونا ضروری ہے، ان کی مجموعی تعداد بارہ بتی ہے ۔

ان میں سے پہلی شرط اسلام و ایمان ہے ۔ گویا شریعت کے احکام میں اجتہاد کے لیے یہ لازمی شرط ہے کہ مجتہد دین اسلام پر ایمان کامل سے مزین ہو۔ دوسرا شرط عدالت و تقویٰ ہے ۔ مجتہد کے لیے ضروری ہے کہ وہ ان عیوب و نقصائص سے بری ہو تو جو وصف عدالت اور تقویٰ کے لیے نقصان دہ ہیں ۔ تیسرا شرط یہ ہے کہ مجتہد عربی زبان کا عالم ہو تاکہ قرآن و حدیث کی شرعی نصوص کا صحیح ادراک کر سکے ۔ عربی زبان و ادب اور اسلوب بیان پر گھری نظر کے علاوہ اسرار بلاغت سے بھی پوری طرح واقف ہو ۔ تاہم اس میں یہ لازم نہیں کہ وہ عربی زبان کی مہارت کے مسلسل میں میبویں اور خلیل کے درجے کا اسام لغت و نحو ہو بلکہ بقدر ضرورت اتنا معلوم ہو کہ کلام عرب میں اسلوب تخطاط اور انداز بیان کن کن معنی اور رنگ کا حامل ہو سکتا ہے ۔

چوتھی شرط یہ ہے کہ وہ کتاب اللہ کا علم رکھتا ہو، اس کے لغوی معنی اور شرعی مفہوم سے آگاہ ہو ۔ امام شافعی کے نزدیک تو مجتہد کو تمام قرآن حفظ ہونا چاہیے لیکن اکثریت کی رائے یہ ہے کہ صرف اتنا کافی ہے کہ احکام شریعت سے متعلق پانچ سو آیات کا رکھتا ہو ۔ پانچویں شرط یہ ہے کہ مجتہد کو سنت رسول اللہ صلی اللہ علیہ وسلم کی معرفت حاصل ہو ۔ ان قولی، فعلی اور تقریری احادیث کا علم رکھتا ہو جن میں شریعت کے احکام وارد ہوئے ہیں ۔ ان احادیث کے معانی و مقاصد سے پوری طرح آگاہ، اسناد و مตون کے تمام پہلوؤں پر نظر رکھتا ہو، اس کے پاس احکام سے متعلق احادیث کا صحیح مجموعہ موجود ہونا چاہیے مثلاً صحاح سند کے علاوہ معانی الآثار للطحاوی اور منتقی الاخبار لابن تیمیہ کا موجود ہونا کافی ہے ۔

مجتہد کے لیے چھٹی شرط یہ ہے کہ وہ اجماع و اختلاف کے موقع سے آگاہ ہو ۔ مجتہد کو یہ معلوم ہونا چاہیے کہ وہ کون سے مسائل یہیں جن میں سلف صالح

کا اجماع ہو چکا ہے تاکہ اس اجماع کی مخالفت سے بچ سکے جیسے اصول فرائض، اصول و رائیت اور محرومین وغیرہ کے بارے میں سلف صالح کا اجماع موجود ہے۔ اسی طرح مجتہد کو یہ بھی معلوم ہونا چاہیے کہ وہ کون سے مسائل میں جن میں سلف صالح کا اختلاف تھا۔ اسام شافعی اس اختلاف و اجماع کی معرفت پر بہت زور دیتے ہیں۔ اس موضوع پر علامہ ابن رشد کی هدایۃ المجتہد، ابن قدامہ کی کتاب المغنى، ابن حزم کی کتاب المحلی اور اسام ابن تیمیہ کے فتاویٰ بہت کارآمد معلومات کی حامل ہیں۔

ساتویں شرط یہ ہے کہ مجتہد قیاس کے اصول سے پوری طرح آگہ ہو۔ امام شافعی تو قیاس کو ہی اجتہاد کا نام دیتے تھے۔ وہ فرماتے ہیں : ”الاجتہاد هو العلم باوجہ السقیاس و طرائقہ“ یعنی مجتہد دراصل قیاس کی وجوہات اور طریقوں کے علم کا نام ہے۔ مشہور فقیہ علامہ الاستوی قیاس کو قاعدہ الاجتہاد اور الوصول الی التفاصیل قرار دیتے ہیں، اس کے لیے لازم ہے کہ مجتہد واقعات و معاملات زندگی کے علم کے علاوہ مندرجہ ذیل باتوں کا بھی علم رکھتا ہو:

(۱) ان علل و اسباب کا علم ہو جو نصوص شرعیہ کے لیے حکمت اور بنیاد کی حیثیت رکھتی ہیں۔

(۲) قیاس کے تمام قوانین و ضوابط کی معرفت حاصل ہو۔

(۳) یہ بھی علم رکھتا ہو کہ کتاب و سنت میں حکم موجود نہ ہونے کی صورت میں سلف صالح کا طریقہ اجتہاد کیا تھا۔

آنہوں شرط یہ ہے کہ مجتہد احکام شریعت کے مقاصد اور حکمتوں سے واقف ہو، مثلاً یہ علم ہو کہ شریعت کی حکمت یہ ہے کہ انسانیت کی مصلحت ملحوظ ہو اور رحمت و سہولت سے کام لیا جائے۔ اسلامی شریعت میں حرج اور تسلیم نہیں ہے۔ امام شاطبی نے مقاصد شرع کو سمجھنے پر بہت زور دیا ہے۔ وہ کہتے ہیں : ”فہم مقاصد الشرع هو العلم الذي يبني عليه الاجتہاد“ کہ مقاصد شریعت کا فہم وہ علم ہے جس پر اجتہاد کی عمارت کھڑی ہوئی ہوئے۔ چنانچہ وہ اجتہاد کی دو بنیادیں تسلیم کرتے ہیں: ایک فہم مقاصد شرح اور دوسرے احکام کے استنباط کی قدرت حاصل ہونا۔

مجتہد کے لیے نویں شرط یہ ہے کہ وہ کتاب اللہ اور سنت رسول اللہ میں نامخ و منسوخ کا علم رکھتا ہو۔ یہ بہت ہی ضروری شرط ہے کیونکہ منسوخ آیات و احادیث اجتہاد کی بنیاد ہی نہیں بن سکتی۔ دسویں شرط یہ ہے کہ اجتہاد کرنے والا فتن اصول فقہ کا بھی کامل علم رکھتا ہو کیونکہ احکام کے سمجھنے اور استنباط کرنے کے لیے علم اصول فقہ بے حد مفید ہے۔ گیارہویں شرط کو

صحت فہم اور حسن الادارہ کا نام دیا گیا ہے۔ صحیح بات کو صحیح اور غلط بات کو غلط سمجھنا، کھرے اور کھوئے کا بخوبی الادارہ کرنا ایسے اوصاف ہیں جو مجتہد کو درست نتائج تک پہنچانے میں بہت مدد دیتے ہیں۔ بارہوں شرط کو صحت نیت اور سلامت اعتقاد کا نام دیا جانا ہے۔ نیت کی درستی پر بڑ کام کا دارو مدار ہوتا ہے، عقیدے کی درستی بھی حکمت و نور کا وسیلہ ہے۔ ٹیڑھی نیت سے نتائج بھی ٹیڑھے نکلتے ہیں اور انسان کی سوچ بھی ٹیڑھی ہوتی ہے۔ عقیدہ فاسد ہو تو اخلاق مفتود ہو جاتا ہے، اس لیے اجتہاد کرنے والا درست نتائج تک نہیں پہنچ سکتا۔

بات حتم کرنے سے یہلے اگر ہم دن میں ابھرنے والے بعض سوالات کی نشاندہی اور ان کے جوابات کی طرف اشارے سے گریز کریں گے تو ہماری یہ بحث تشنہ "تکمیل رہ جائے گی، اس سلسلے کا پہلا سوال یہ ہے کہ ہمارے اجتہادی عمل کی حدود یا طریقہ کار کیا ہو؟ کیونکہ کچھ لوگ "آزادانہ اجتہاد" کے دعویدار یہیں، کچھ اجتہاد کا دروازہ ہی مقفل رکھنا چاہتے ہیں اور کچھ ایسے ہیں جو عجلت میں اجتہاد کرتے ہیں اور عجلت ہی میں کسی نئی اجتہادی کوشش پر فوری فتویٰ صادر کرنے کی کوشش کرتے ہیں، یہ سب باتیں افراط اور تفریط کی پسیداوار ہیں جب کہ اجتہاد اس کا نام ہے کہ احتیاط و اعتدال کے دائرے میں رہتے ہوئے خلوص قلب اور نیک نتیٰ کے ساتھ امت اسلامیہ کے دینی و قانونی مسائل کا حتی المقدور مناسب اور صحیح حل دریافت کیا جائے اور وہاں جہاں کتاب و سنت میں کسی شکل میں کوئی نص موجود نہ ہو۔

جہاں تک آزادانہ اجتہاد کا تعلق ہے تو "اجتہاد" اور "آزادانہ" دو الگ الگ باتیں ہیں، یا تو آپ اجتہاد کیجیسے یا پھر "آزادانہ" ہی کرتے رہئے، لیکن اس "آزادانے" کو اسلامی ابہاد کے ساتھ کوئی تعلق نہ ہوگا، اجتہاد کی تو کچھ شرائط ہیں اور کچھ قیود و حدود یا قواعد و ضوابط، "انقلابی کوششیں" یا باغیانہ روشنی یا پھر "آزادانہ" دوڑ، اجتہاد کے دائرے سے باہر ہیں! یہاں مجھے اپنے مرحوم استاذ بھائی ڈاکٹر سید محمد یوسف کا ایک جملہ یاد آ رہا ہے جو انہوں نے راولپنڈی میں منعقد ہوئے والے (جشن نزول القرآن) کے موقع پر ایک آزادانہ اجتہادی روش کے قائل بزرگ کے جواب میں عربی میں تقریر کرتے ہوئے فرمایا تھا:

"نعم ! باب الاجتہاد مفتوح و سیظل مفتوح وحا الی یوم القيام۔
ولکن لا یجوز لاحمد ان یدخل منه حافی عاریا !"

"کہ ہاں اجتہاد کا دروازہ کھلا ہے اور قیامت تک کھلا ہی رہے گا لیکن کسی کو یہ زیب نہیں دیتا کہ وہ اس دروازے سے نکلے بدن اور ننگے پاؤں ہی گھسا چلا جائے!"

اسی طرح جو لوگ فقہ اسلامی کی تدوین جدید اور ارتقائی عمل سے گریزان پیں اور اسے شجرہ منوعہ تصور کرئے ہیں ان کی روشن بھی دینی فطرت کے تقاضوں کے منافی ہے، اجتہادی عمل کو جاری رکھنے کا حکم ہے، اس میدان میں غلطی پر بھی ثواب کا وعدہ ہے، اگر درست ہو تو ثواب دو گنا بوجا، اس لیے اجتہاد میں غلطی کرنے والے پر نہ تو فوری تقویٰ لکھنے کی ضرورت ہے اور نہ غلطی پر اصرار کا جواز ہے، سمجھانا، سمجھانا، باہم مشورہ کرنا اور ایک دوسرے کی مدد و حفاظت کرنا ملت بیضاء کا طرہ امتیاز ہے۔

سائنس اور ٹیکنالوجی کے اس برق رفتار اور ترق پذیر عہد میں انسانی زندگی ایک ہنگامہ خیز مشینی ڈرامہ بن کر رہ گئی ہے جس میں کرداروں کے لامتناہی تنوع کے ساتھ ساتھ ان گفت اور برق رفتار حوادث و واقعات بھی ہیں۔ پھر یہ ہنگامہ خیز بلکہ ہنگامہ پرور ڈرامہ قدم قدم پر الجہنوں اور رکاوٹوں سے بھی دو چار ہوتا رہتا ہے، سوال یہ ہے کہ ان کرداروں، ان واقعات و حوادث ان الجہنوں اور رکاوٹوں پر نظر رکھنا اجتہادی عمل کے ضمن میں کیا ہیئت رکھتا ہے؟ راقم السطور کی رائے میں ان امور پر نظر رکھنا اگر اجتہادی عمل کی بنیادی شرط نہیں تو کم سے کم یہ بات مجتہد کی ایک اہم اور لازمی ضرورت تو یقیناً ہے! انسانی زندگی کے تمام نئے اور پرانے پہلوؤں سے آکاہی، اصناف علم و فن کی بڑھتی ہوئی وسعتوں پر مسلسل اچالی نظر، عباد مکلفین کے احوال اور ضرورتوں سے مکمل طور پر باخبر رہنا اور ان احوال اور ضرورتوں کے مطابق رہنمائی مجتہد کا منصبی فریضہ ہے!

امن مسلسل کا ایک سوال یہ بھی ہے کہ آج کے دور میں اجتہاد کا منصب کسے انجام دینا ہے؟ کیا مسلم اپل علم کی جماعت جن کے تقویٰ، اخلاص نیت اور علم و فضل پر امت کو اعتناد ہو؟ یا اصحاب حل و عقد پر مشتمل مقننه و مجلس شوریٰ؟ یا عدليہ کے مناصب پر فائز ہونے والے جیج یا قاضی؟ لیکن ان تمام موالات کا جواب اچالی و اشاری شکل میں گزشتہ سطور کے ضمن میں موجود ہے اجتہادی عمل کے اوصاف و شرائط سے متصف اپل علم و فضل جہاں بھی موجود ہوں گے انہیں منصب اجتہاد زیب دیتا ہے! قرن اول سے آج تک یہ منصب کسی گروہ کی میراث نہیں رہا بلکہ فضل و تقویٰ اور دیگر اوصاف اور شرائط ہی اجتہاد کے استحقاق اور اہلیت کی بنیاد رہی ہیں، تاہم آج کے حالات میں پر اہم مسئلہ یا درپیش مشکل کے متعلق اصحاب حل و عقد، جماعت اپل علم و فضل اور فضلاً عدليہ کو اجتماعی طور پر چہاں پہشک اور بحث و تحقیق سے اجتہاد کا عمل جاری رکھنا چاہیے۔ عصر حاضر نے جہاں مسائل و مشکلات دی ہیں وہاں آسانیاں اور سہولتیں بھی بہم پہنچانی ہیں۔ گزشتہ زمانوں میں ایک جگہ کی اجتہادی کوشش سے دوسری جگہ کے اپل علم کی آکاہی میں وقت لگتا تھا لیکن آج کرہ ارضی کے ایک کونے سے دوسرے کوئے تک کی پر خبر اور بہت بڑی تیزی اور آسانی کے ساتھ منتقل ہو رہی ہے اور دنیا ایک

خاندان یا گھریلو اکائی کی شکل میں سمٹ آئی ہے ایسے اوصاف اجتہاد سے متصف اہل علم و فضل کی فکری کاوشیں مرعت کے ساتھ اشاعت پا سکتی ہیں۔ اس لیے تمام اسلامی دنیا کے اصحاب علم و فضل کا باہمی تعاون اور تبادلہ خیال بھی جاری رہنا چاہیے بلکہ وقت کے تقاضوں کے پیش نظر یہ موزون اور نہایت مناسب ہو گا کہ ملکی و قومی سطح پر اور پھر بین الاممی و بین الاقوامی سطح پر منتخب اہل علم کے بورڈ قائم ہوں۔ اس صورت میں اجتہادی عمل اجماع امت کی شکل میں سامنے آئے گا۔

غرض سب سے آخر میں یہ موال ذہن میں ابھرتا ہے کہ آج کے دور میں اجتہاد کا منصب کس کا حق ہے؟ ہر اسلامی ملک میں تقریباً تین ادارے کسی نہ کسی رنگ اور سطح کے موجود ہیں۔ ایک طرف مجالس مقتنہ یا مجالس شوریٰ ہیں۔ دوسری جانب عدیہ بھی اپنا کردار ادا کر رہی ہے۔ تیسرا طرف بلند مرتبہ اہل علم کی جماعت بھی ہر اسلامی ملک میں موجود ہے جن کے تقدیم و اخلاص نیت اور علم و فضل پر امت کو اعتناد ہے۔

ان حالات میں ہر اہم مسئلے یا درپیش مشکل پر تینوں اطراف کو شریک ہو کر چھوٹا پھٹک کا عمل جاری رکھنا چاہیے ہر تمام اسلامی دنیا کے ان پر سے اداروں کے فضلاء کا باہمی تعاون و تبادلہ خیالات بھی جاری رہنا چاہیے بلکہ یہ موزون اور وقت کے تقاضوں کے پیش نظر بہت مناسب ہو گا کہ ملکی سطح پر اور پھر بین الاممی سطح پر منتخب اہل فضل و علم کے بورڈ قائم کیے جائیں تا کہ اجتہاد کی صورت میں غلطی کا کم سے کم امکان رہ جانے کے ساتھ ساتھ اسی اجتہاد پر اجماع امت کی صورت بھی پیدا ہو جائے۔